

॥ ఓం నమో వేంకటేశాయ ॥

14.06.2 బుధవారము(152వ రోజు)

గ రు డ పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిలోర్ శొబ్ది గాలిచే ప్రారంభం

సుదర్శన స్తుతి:

ధ్యాయేత్సుదర్శనం దేవం హృది పద్మే2మలే శుభే |

శక్తిచక్రగదాపద్మధరం సౌమ్యం కిరీటీనమ్ ॥ 34-04 ॥

ఆవాహ్య మణ్డలే దేవం పూర్వోక్తవిధినా హర |

పూజయేద్గన్ధపుష్పాద్యైరుపచారైర్మహేశ్వర ॥ 34-05 ॥

పూజయిత్వా జపేన్మన్త్రం శతమష్టోత్తరం నరః |

ఏవం యః కురుతే రుద్ర చక్రస్యార్చనముత్తమమ్ ॥ 34-06 ॥

సర్వరోగవినిర్ముక్తో విష్ణులోకం సమాప్నుయాత్ |

ఏతత్ స్తోత్రం జపేత్పశ్చాత్సర్వవ్యాధివినాశనమ్ ॥ 34-07 ॥

నమః సుదర్శనాయైవ సహస్రాదిత్యవర్చసే |

జ్వాలామాలాప్రదీప్తాయ సహస్రారాయ చక్షుషే ॥ 34-08 ॥

సర్వదుష్టవినాశాయ సర్వపాతకమర్దినే ।
సుచక్రాయ విచక్రాయ సర్వమస్త్రవిభేదినే ॥ 34-09 ॥

ప్రసవిత్రే జగద్ధాత్రే జగద్విధ్వంసినే నమః ।
పాలనార్థాయ లోకానాం దుష్టాసురవినాశినే ॥ 34-10 ॥

ఉగ్రాయ చైవ సౌమ్యాయ చణ్డాయ చ నమోనమః ।
నమశ్చక్షుః స్వరూపాయ సంసారభయభేదినే ॥ 34-11 ॥

మాయాపజ్జరభేత్రే చ శివాయ చ నమోనమః ।
గ్రహోతిగ్రహరూపాయ గ్రహాణాం పతయే నమః ॥ 34-12 ॥

కాలాయ మృత్యవే చైవ భీమాయ చ నమోనమః ।
భక్తానుగ్రహదాత్రే చ భక్తగోష్ఠే నమోనమః ॥ 34-13 ॥

విష్ణురూపాయ శాన్తాయ చాయుధానాం ధరాయ చ ।
విష్ణుశస్త్రాయ చక్రాయ నమో భూయో నమోనమః ॥ 34-14 ॥

ఇతి స్తోత్రం మహాపుణ్యం చక్రస్య తవ కీర్తితమ్ ।
యః పఠేత్పరయా భక్త్యా విష్ణులోకం స గచ్ఛతి ॥ 34-15 ॥

చక్రపూజావిధిం యశ్చ పఠేద్రుద్ర జితేంద్రియః ।
స పాపం భస్మసాత్కృత్వా విష్ణులోకాయ కల్పతే ॥ 34-16 ॥

॥ ఇతి శ్రీగారుడే మహాపురాణే త్రయస్త్రింశో2ధ్యాయః ॥

శ్రీహయగ్రీవస్తుతిః

ఓం నమో హయశిరోసే విద్యాధ్యక్షాయ వై నమః ।
నమో విద్యాస్వరూపాయ విద్యాదాత్రే నమోనమః ॥ 34-59 ॥

నమః శాన్తాయ దేవాయ త్రిగుణాయాత్మనే నమః ।
సురాసురనిహన్త్రే చ సర్వదుష్టవినాశినే ॥ 34-60 ॥

సర్వలోకాధిపతయే బ్రహ్మరూపాయ వై నమః ।
నమశ్చేశ్వరవన్ద్యాయ శ్శుచక్రధారయ చ ॥ 34-61 ॥

నమ ఆద్యాయ దాంతాయ సర్వసత్త్వహితాయ చ ।
త్రిగుణాయాగుణాయైవ బ్రహ్మవిష్ణుస్వరూపిణే ।

కర్త్రే హర్త్రే సురేశాయ సర్వగాయ నమో నమః ॥ 34-62 ॥

శ్రీవాసుదేవస్తుతిః

ఓం నమో వాసుదేవాయ నమః సకర్షణాయ చ ॥
ప్రద్యుమ్నాయాదిదేవాయానిరుద్ధాయ నమోనమః ।

నమో నారాయణాయైవ నరాణాం పతయే నమః ॥

- వైర్యత్యాం మాం చ రక్షస్వ దివ్యమూర్తే నృకేసరిన్ || 13-07 ||
- వైజయంతీం సంప్రగృహ్య శ్రీవత్సం కంఠభూషణం |
వాయవ్యాం రక్ష మాం దేవ హయగ్రీవ నమో2స్తు తే || 13-08 ||
- వైనతేయం సమారుహ్య త్వంతరిక్షే జనార్దన |
మాఞ్చ రక్షాజిత సదా నమస్తే2స్తుపరాజిత || 13-09 ||
- విశాలాక్షం సమారుహ్య రక్ష మాం త్వం రసాతలే |
అకూపార నమస్తుభ్యం మహామీన నమో2స్తు తే || 13-10 ||
- కరశీర్వాద్యంగులేషు సత్య త్వం బాహుపంజరం |
కృత్వా రక్షస్వ మాం విష్ణో నమస్తే పురుషోత్తమ || 13-11 ||
- ఏవముక్తం శంకరాయ వైష్ణవం పంజరం మహాత్ |
పురా రక్షార్థమీశాన్యాః కాత్యాయన్యా వృషధ్వజ || 13-12 ||
- నాశాయామాస సా యేన చామరం మహిషాసురం |
దానవం రక్తబీజం చ అన్యాంశ్చ సురకంటకాన్ |
ఏతజ్జపన్నరో భక్త్యా శత్రూన్విజయతే సదా || 13-13 ||
- ఇతి శ్రీగారుడే మహాపురాణే విష్ణుపంజరస్తోత్రం నామ త్రయోదశో2ధ్యాయః**

శ్లోక పాఠాయం :- శ్రీ రెడ్డి కుమారస్వామి శర్మ గారిచే ప్రారంభ
విష్ణుసహస్రనామస్తోత్రమ్

- అథ శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః**
- సన్వాసీ చైవ సన్వాయాసః చతురాశ్రమ ఏవ చ |
బ్రహ్మచారీ గృహస్థశ్చ వానప్రస్థశ్చ భిక్షుకః || 15-121 ||
- బ్రాహ్మణః క్షత్రియో వైశ్యః శూద్రో వర్ణస్తథైవ చ |
శీలదః శీలసంపన్నః దుఃశీలపరివర్జితః || 15-122 ||
- మోక్షో2ధ్యాత్మసమావిష్టః స్తుతిః స్తోతా చ పూజకః |
పూజ్యో వాక్కురణం చైవ వాచ్యం చైవ తు వాచకః || 15-123 ||
- వేత్తా వ్యాకరణం చైవ వాక్యం చైవ చ వాక్యవిత్ |
వాక్యగమ్యస్తీర్ణవాసీ తీర్ణస్తీర్ణి చ తీర్ణవిత్ || 15-124 ||
- తీర్థాదిభూతః సాంఖ్యశ్చ నిరుక్తం త్వధిదైవతం |
ప్రణవః ప్రణవేశశ్చ ప్రణవేన ప్రవందితః || 15-125 ||

- ప్రణవేన చ లక్ష్మ్యో వై గాయత్రీ చ గదాధరః ।
శాలగ్రామనివాసీ చ శాలగ్రామస్తధైవ చ ॥ 15-126 ॥
- జలశాయీ యోగశాయీ శేషశాయీ కుశేశయః ।
మహీభర్తా చ కార్యం చకారణం పృథివీధరః ॥ 15-127 ॥
- ప్రజాపతిః శాశ్వతశ్చ కామ్యః కామయితా విరాట్ ।
సమ్రాట్పూషా తథా స్వర్గః రథస్థః సారధిర్బలం ॥ 15-128 ॥
- ధనీ ధనప్రదో ధన్యః యాదవానాం హితే రతః ।
అర్జునస్య ప్రియశ్చైవ హ్యర్జునో భీమ ఏవ చ ॥ 15-129 ॥
- పరాక్రమో దురిషహః సర్వశాస్త్రవిశారదః ।
సారస్వతో మహాభీష్మః పారిజాతహరస్తథా ॥ 15-130 ॥
- అమృతస్య ప్రదాతా చ క్షీరోదః క్షీరమేవ చ ।
ఇంద్రాత్మజస్తస్య గోష్ఠా గోవర్ధనధరస్తథా ॥ 15-131 ॥
- కంసస్య నాశనస్తద్వ యస్తిపో హస్తినాశనః ।
శిపివిష్ఠః ప్రసన్నశ్చ సర్వలోకార్తినాశనః ॥ 15-132 ॥
- ముద్రో ముద్రా కరశ్చైవ సర్వముద్రావివర్జితః ।
దేహీ దేహాస్థితశ్చైవ దేహస్య చ నియామకః ॥ 15-133 ॥
- శ్రోత్రా శ్రోత్రనియంతా చ శ్రోతవ్యః శ్రవణం తథా ।
త్వక్స్థితశ్చ స్పర్శయిత్వా స్పృశ్యం చ స్పర్శనం తథా॥ 15-134 ॥
- చక్షుః స్థో రూపద్రష్టా చ నియంతా చక్షుషస్తథా ।
దృశ్యం చైవతు జిహ్వోస్థో రసజ్ఞశ్చ నియామకః ॥ 15-135 ॥
- ఘ్రాణస్థో ఘ్రాణకృద్ఘ్రాతా ఘ్రాణేంద్రియనియామకః ।
వాక్తో వక్తా చ వక్తవ్యో వచనం వాఙ్మీయామకః ॥ 15-136 ॥
- ప్రాణిస్థః శిల్ప కృచ్ఛిల్పో హస్తయోశ్చ నియామకః ।
పదవ్యశ్చైవ గంతా చ గంతవ్యం గమనం తథా॥ 15-137 ॥
- నియంతా పాదయోశ్చైవ పాద్యభాక్చ విసర్గకృత్ ।
విసర్గస్య నియంతా చ హ్యుపస్థస్థః సుఖం తథా॥ 15-138 ॥
- ఉపస్థస్య నియంతా చ తదానందకరశ్చ హా ।
శత్రుఘ్నః కార్తవీర్యశ్చ దత్తాత్రేయస్తధైవ చ॥ 15-139 ॥

అలర్కస్య హితజ్ఞైవ కార్తవీర్యనికృంతనః ।

కాలనేమిర్మహానేమిర్మేఘో మేఘపతిస్తథా ॥

॥ 15-140 ॥

॥ ఇతి, శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్తుతిః ॥ ఆపదం నరకం ఘోరం గీతాధ్యాయీ న పశ్యతి ।
నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।
పార్థో వత్సస్సుధీర్భోక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
శ్రీకృష్ణార్జున సంవాదే, క్షేత్ర క్షేత్రజ్ఞ విభాగ యోగే, త్రయోదశో2ధ్యాయే శ్లోకాః ॥

ఇతి క్షేత్రం తథా జ్ఞానం జ్ఞేయం చోక్తం సమాసతః ।

మద్భక్త ఏతద్విజ్ఞాయ మద్భావాయోపపద్యతే ॥ 13-18 ॥

ప్రకృతిం పురుషం చైవ విద్వ్యనాదీ ఉభావపి ।

వికారాంశ్చ గుణాంజ్ఞైవ విద్ధి ప్రకృతిసంభవాన్ ॥ 13-19 ॥

కార్యకారణకర్తృత్వే హేతుః ప్రకృతిరుచ్యతే ।

పురుషస్సుఖదుఃఖానాం భోక్తృత్వే హేతురుచ్యతే ॥ 13-20 ॥

పురుషః ప్రకృతిస్థో హి భుంక్తే ప్రకృతిజాన్గుణాన్ ।

కారణం గుణసంగోఽస్య సదసద్యోనిజన్మసు ॥ 13-21 ॥

ఉపద్రష్టానుమంతా చ భర్తా భోక్తా మహేశ్వరః ।

పరమాత్మేతి చాప్యుక్తః దేహేఽస్మిన్ పురుషః పరః ॥ 13-22 ॥

య ఏవం వేత్తి పురుషం ప్రకృతిం చ గుణైస్సహ ।

సర్వథా వర్తమానోఽపి న స భూయోఽభిజాయతే ॥ 13-23 ॥

ధ్యానేనాత్మని పశ్యంతి కేచిదాత్మానమాత్మనా ।

అన్యే సాంఖ్యేన యోగేన కర్మయోగేన చాపరే ॥ 13-24 ॥

అన్యే త్వేవమజానంతః శ్రుత్వాన్యేభ్య ఉపాసతే ।

తేఽపి చాతితరంత్యేవ మృత్యుం శ్రుతిపరాయణాః ॥ 13-25 ॥

యావత్సంజాయతే కించిత్ సత్త్వం స్థావరజంగమం ।

క్షేత్రక్షేత్రజ్ఞసంయోగాత్ తద్విద్ధి భరతర్షభ ॥ 13-26 ॥

సమం సర్వేషు భూతేషు తిష్ఠంతం పరమేశ్వరం ।

వినశ్యత్స్వవినశ్యంతం యః పశ్యతి స పశ్యతి ॥ 13-27 ॥

సమం పశ్యన్ హి సర్వత్ర సమవస్థితమీశ్వరం ।

